

Kerala Gazette No. 38 dated 30th September, 2014.

PART I

Section iii



கேரள அரசு

சட்ட (சட்டமியற்றல்-ஐ) துறை

அறிக்கை

எண் 8443/ச. இ. ஐ. 1/13/சட்டம்.

திருவனந்தபுரம்,

2014 பிப்ரவரி 13

1189 கும்பம் 1/

1935 மாகம் 24.

கேரள மாநில சட்டப்பேரவையின் பின்வரும் சட்டம் பொதுமக்களின் அறிவிற்காக இதனால் வெளியிடப்படுகிறது. சட்டப்பேரவையால் நிறைவேற்றப் பட்ட மசோதாவிற்கு 2014 பிப்ரவரி 13-ம் தேதி கேரள ஆளுநரின் ஒப்புதல் கிடைக்கப்பெற்றது.

ஆளுநரின் ஆணைப்படி,

சி. ரமணி,

சட்டத்துறை சிறப்புச்செயலர்.

2014-ன் சட்டம் எண் 4

**2014-ன் கேரள மீனவத்தொழிலாளர் கடன்நிவாரண குழு
(திருத்த) சட்டம்**

2008-ன் கேரள மீனவத்தொழிலாளர் கடன் நிவாரணக்குழு சட்டத்தை மீண்டும் திருத்தம் செய்வதற்குரிய ஒரு சட்டம்.

முன்னுரை.—2008-ன் கேரள மீனவத்தொழிலாளர் கடன் நிவாரணக்குழு சட்டத்தை பின்வரும் தேவைகளுக்காக திருத்தம் செய்வது உகந்ததாக இருப்பதாலும்;

இந்தியக் குடியரசின் அறுபத்தி ஐந்தாம் ஆண்டில் பின்வருமாறு சட்டமாக்கப்பட்டும்.

1. சுருக்கப்பெயரும் தொடக்கமும்.—(1) இந்த சட்டம் 2014-ன் கேரள மீனவத்தொழிலாளர் கடன் நிவாரணக்குழு (திருத்த) சட்டம் என அழைக்கப்படலாம்.

(2) இது 2013 மே மாதம் 16-ம் தேதி அமலுக்கு வந்ததாக கருதப்படவேண்டும்.

2. பிரிவு 8-ல் திருத்தம்.—2008-ன் கேரள மீனவத்தொழிலாளர் கடன் நிவாரணக்குழு சட்டத்தில் (2008-ன் 18) பிரிவு 8-ன்,—

(i) துணைப்பிரிவு (3)-ல் “மூன்று” என்ற சொல்லுக்குப் பதிலாக “இரண்டு” என்ற சொல் சேர்க்கப்பட வேண்டும்.

(ii) துணைப்பிரிவு (4)-ல் “மூன்றோ” என்ற சொல்லுக்குப் பதிலாக “இரண்டோ” என்ற சொல் சேர்க்கப்பட வேண்டும்.

(iii) துணைப்பிரிவு (4)-ன் காப்புரைக்குப் பதிலாக பின்வரும் காப்புரை சேர்க்கப்பட வேண்டும், அதாவது:—

“எனில், அப்படி உருவாக்கப்படும் ஒவ்வொரு பெஞ்சிலும் குழுவின் தலைவர் அல்லது குழுவின் உறுப்பினரான ஒரு மீனவ, சமூக, தொழில்நுட்ப நிதி நிர்வாக வல்லுநர் இவர்களில் யாரேனும் ஒருவர் உட்பட்டிருக்கவேண்டும்”.

3. இரத்தாதலும் தவிர்ப்பும்.—(1) 2013-ன் கேரள மீனவத்தொழிலாளர் கடன் நிவாரணக்குழு (திருத்த) அவசரச்சட்டம் (2013-ன் 41) இதனால் இரத்து செய்யப்படுகிறது.

(2) அவ்வாறு இரத்து செய்யப்பட்டபோதிலும், மேற்கூறிய அவசரச்சட்டத்தின்படி திருத்தம் செய்யப்பட்ட முதன்மைச் சட்டத்தின் அடிப்படையில் செய்ததோ, செய்ததாகக் கருதப்படுவதோ ஆன ஏதேனும் காரியமோ, மேற்கொண்டதோ மேற்கொண்டதாக கருதப்படுவதோ ஆன ஏதேனும் நடவடிக்கையோ, இந்தச் சட்டப்படி திருத்தம் செய்யப்பட்ட முதன்மைச்சட்டத்தின் அடிப்படையில் செய்ததாகவோ மேற்கொண்டதாகவோ கருதப்படவேண்டும்.